



প্রধানমন্ত্রী লেইশাঙ

# প্রধানমন্ত্রীনা লৈবাক অসিগী মীয়ামদা অনৌবা চহিগী যাইফা পাওজেল পীত্ৰে

Posted On: 28 MAR 2017 9:57AM by

প্রধানমন্ত্রী শ্রী নরেন্দ্র মোদীনা অনৌবা চহি পাংথোক্ৰিবা লৈবাক অসিগী মীয়ামদা যাইফা পাওজেল পীত্ৰে । মহাক্কী স্বীংকী পরিং অমদা প্রধানমন্ত্রীনা পুন্নমক্কী মফমদা ইং তপ্পা, নুংঙাইবা অমসুং চাওখংপা পুরকসনু হায়না যাইফা পাওজেল পীত্ৰে ।

প্রধানমন্ত্রীনা হায়থি, “ ভারতকী মীপুম খুদিংমক্কা অনৌবা চহি হৌরকপগী কুঁম্বে পাংথোক্ৰি । পুন্নমজা যাইফা পাওজেল পীজরি । চহি অসিনা ইং-তপ্পা, নুংঙাই যাইফবা অমসুং চাওখংপা পুরকপা ওইরসনু ।

ইবাকচাশিংদা অনৌবা চহি অমসুং নবরাট্ৰিগী হুয়া হুয়া নুংঙাইবা ফোংদোকচরি । নবসম্ভৎসরনা ঐখোয় পুন্নমক্কী পুজিদা, চাওখংপা, নুংঙাই যাইফবা অমসুং হকচাং ফবা পীনবীবা ওইরসনু ।

মণিপুরগী ঐগী ইচ-ইচল অমসুং ইচিল-ইনাওশিংদা শজিবু চৈরাওবগী যাইফা পাওজেল পীজরি । হুয়াও তয়াম্বা অমসুং নুংশি চান্নবা চহি অমা ওইরসনু ।

নববহগী শেংলবা থৌরম অসিদা, মসিবু পাংথোক্ৰিবা পুন্নমজা ঐনা যাইফা-পাওজেল পীজরি । মাই পাকপা অমসুং হকচাং ফবা পীনবীবা ওইরসনু ।

উগড়ী পাংথোক্ৰিবশিংদা যাইফা-পাওজেল পীজরি । লাক্কদৌরিবা চহি অসিনা অদোমগী অনিংবা থুংহনবীবা ওইরসনু অমসুং মাইক পুন্নমজা নুংঙাই মরাং কাইরসনু ।

সিহ্নী খুন্নাইদা চেতি চান্দগীদমজা যাইফা-পাওজেল পীজরি । ভগবান ঝুলেলালনা ঐখোয়বু থোজানবীবা ওইরসনু অমসুং লাক্কদৌরিবা চহি অসি নুংঙাই যাইফবা অমসুং নীংশিংনীংঙাই ওইরসনু ।

গুড়ী পড়বাগী অখন্নবা থৌরম অসিদা মহারাষ্ট্ৰগী মীয়াম পুন্নমজা যাইফা-পাওজেল পীজরি । লাক্কদৌরিবা চহি অসিনা নুংঙাইবা, হকচাং ফবা অমসুং চাওখংপা পুরকপা ওইরসনু । ”

(Release ID: 1485835) Visitor Counter : 1

